

Extra No. 196



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

THURSDAY, MAY 25, 2023 / JYAISTHA 4, 1945

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than  
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી મે, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના મહેસૂલ વિભાગના તારીખ: ૨૮મી ફેબ્રુઆરી, ૨૦૨૩ના જાહેરનામા ક્રમાંક.જાએમ-૨૦૨૩-એમ-૯-આરસીટી-૧૨૨૦૧૩-૧૨૬૧-ડી.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

## NOTIFICATION

## Regarding

The Mamlatdar, Class II, in the Gujarat Civil Service, Recruitment Rules, 2023.

ગુજરાત મુલકી સેવામાં મામલતદાર, વર્ગ ૨, ભરતી નિયમો, ૨૦૨૩ સંબંધી

જાહેરનામું

મહેસૂલ વિભાગ,

સચિવાલય, ગાંધીનગર, ૨૮મી ફેબ્રુઆરી, ૨૦૨૩

## ભારતનું સંવિધાન.

ક્રમાંક.જીએમ-૨૦૨૩-એમ-૯-આરસીટી-૧૨૨૦૧૩-૧૨૬૧-ડી:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ગુજરાત મુલકી સેવામાં, મામલતદાર, વર્ગ ૨ની જગા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે :-

૧. (૧) આ નિયમો મામલતદાર, વર્ગ ૨, ભરતી નિયમો, ૨૦૨૩ કહેવાશે.
- (૨) આ નિયમો સન ૨૦૧૮ના ઓગસ્ટ મહિનાની ૧લી તારીખથી અમલમાં આવ્યા હોવાનું ગણાશે.
૨. ગુજરાત મુલકી સેવામાં, મામલતદાર, વર્ગ ૨ ની જગા પરની નિમણૂક, જેમણે,-
  - (ક) (૧) તાબાની મહેસૂલ સેવામાં, નાયબ મામલતદાર, વર્ગ ૩ના સંવર્ગમાં ઓછામાં ઓછા ૭ વર્ષ સુધી કામ કર્યું હોય; અને
  - (૨) ઠરાવેલી ખાતાકીય પરીક્ષા પાસ કરી હોય; અને
  - (૩) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી સિદ્ધ ગુણવત્તા અને કાર્યદક્ષતાવાળી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ, બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી તેવી વ્યક્તિને બઢતી આપી શકશે; અથવા

  - (ખ) (૧) જેમણે તાબાની મહેસૂલ સેવામાં, નાયબ મામલતદાર, વર્ગ ૩ના સંવર્ગમાં ઓછામાં ઓછું પાંચ વર્ષ સુધી કામ કર્યું હોય;
  - (૨) ગુજરાત મુલકી સેવામાં, મામલતદાર, વર્ગ ૨ ની જગા ઉપર બઢતી માટેની ઠરાવેલી ખાતાકીય પરીક્ષા પાસ કરી હોય;
  - (૩) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલ તેને સમકક્ષ લાયકાત ધરાવતો હોવો જોઈશે;
  - (૪) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય; અને
  - (૫) સરકારે ઠરાવેલા નિયમો અનુસાર ખાસ સ્પર્ધાત્મક પરીક્ષા પાસ કરી હોય;

તેવી વ્યક્તિઓમાંથી સિદ્ધ ગુણવત્તા અને કાર્યદક્ષતાવાળી વ્યક્તિની ખાસ સ્પર્ધાત્મક પરીક્ષાના પરિણામના આધારે બઢતીથી કરવી જોઈશે; અથવા

- (ગ) ગુજરાત જાહેર સેવા આયોગ દ્વારા (તે હેતુ માટે) યોજવામાં આવેલી સ્પર્ધાત્મક પરીક્ષાના પરિણામના આધારે કરવી જોઈશે.

૩. નિયમ રના ખંડો (ક), (ખ) અને (ગ) હેઠળ પાસ સ્પર્ધાત્મક પરીક્ષાના ધોરણે, અને ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે બઢતીથી કરવાની નિમણૂકો, અનુક્રમે ૩:૧:૨ ના પ્રમાણમાં કરવામાં આવશે.
૪. નિયમ રમાં જણાવેલી જગા પર ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂકને પાત્ર થવા માટે ઉમેદવાર,-
- (ક) ૩૫ વર્ષથી વધુ ઉમરનો હોવો જોઈશે નહિ;
- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી બીજી કોઈપણ શૈક્ષણિક સંસ્થામાંથી મેળવેલી સ્નાતકની પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;
- (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને
- (ઘ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.
૫. ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવાર, બે વર્ષની મુદત સુધી અજમાયશ(પ્રોબેશન) પર રહેશે.
૬. ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૭. ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૮. ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકારે ઠરાવેલા નિયમો અનુસાર મહેસૂલ નિમ્ન શ્રેણીની પરીક્ષા અને (ગુજરાત) મહેસૂલ ઉચ્ચ શ્રેણીની પરીક્ષા અને હિન્દી અથવા ગુજરાતી અથવા તે બંને પરીક્ષા પાસ કરવાની રહેશે.
૯. ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૧૦. ગુજરાત જાહેર સેવા આયોગ દ્વારા યોજવામાં આવેલી સ્પર્ધાત્મક પરીક્ષાના પરિણામના આધારે નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

ધવલ શાહ,

સરકારના નાયબ સચિવ.

